

پاکستانی ورکرز کی ترسیلات زر میں 7 فیصد سے زائد اضافہ، مالی سال 14ء کے پہلے پانچ ماہ میں 6.4 ارب ڈالر بھیجے گئے

بیرون ملک مقیم پاکستانی ورکرز کی جانب سے رواں مالی سال 2013-14ء (م 14ء) کے پہلے پانچ ماہ (جولائی تا نومبر) میں 6406.73 ملین ڈالر کی ترسیلات زر وطن بھیجی گئیں جو 7.10 فیصد کی نمو کو ظاہر کرتا ہے جبکہ گذشتہ مالی سال کے اسی عرصے (جولائی تا نومبر م 13ء) میں 5982.04 ملین ڈالر بھیجے گئے تھے۔

جولائی تا نومبر مالی سال 14ء کے دوران سعودی عرب، متحدہ عرب امارات، امریکہ، برطانیہ، دیگر جی سی سی ممالک (بشمول بحرین، کویت، قطر اور سلطنت عمان) اور یورپی یونین کے ممالک سے بالترتیب 1793.73 ملین ڈالر، 1297.22 ملین ڈالر، 1025.87 ملین ڈالر، 962.76 ملین ڈالر، 732.64 ملین ڈالر اور 179.14 ملین ڈالر کی ترسیلات زر وطن آئیں جبکہ جولائی تا نومبر مالی سال 13ء کے دوران ان ملکوں سے بالترتیب 1609.45 ملین ڈالر، 1240.62 ملین ڈالر، 993.57 ملین ڈالر، 845.86 ملین ڈالر، 676.69 ملین ڈالر اور 161.16 ملین ڈالر کی ترسیلات زر موصول ہوئی تھیں۔ رواں مالی سال کے پہلے پانچ ماہ (جولائی تا نومبر م 14ء) کے دوران ناروے، سویٹزر لینڈ، آسٹریلیا، کینیڈا، جاپان اور دیگر ممالک سے 415.37 ملین ڈالر کی ترسیلات زر موصول ہوئیں جبکہ پچھلے مالی سال کے پہلے پانچ ماہ (جولائی تا نومبر م 13ء) کے دوران ان ممالک سے 454.69 ملین ڈالر کی ترسیلات زر موصول ہوئی تھیں۔

نومبر 2013ء میں سعودی عرب، متحدہ عرب امارات، امریکہ، برطانیہ، جی سی سی ممالک (بشمول بحرین، کویت، قطر اور سلطنت عمان)، اور یورپی یونین کے ممالک سے بالترتیب 334.10 ملین ڈالر، 236.29 ملین ڈالر، 175.82 ملین ڈالر، 155.13 ملین ڈالر، 128.18 ملین ڈالر اور 29.84 ملین ڈالر کی ترسیلات زر وطن آئیں جبکہ نومبر 2012ء کے دوران ان ملکوں سے بالترتیب 300.84 ملین ڈالر، 193.79 ملین ڈالر، 152.29 ملین ڈالر، 148.53 ملین ڈالر، 117.18 ملین ڈالر اور 26.63 ملین ڈالر کی ترسیلات زر موصول ہوئی تھیں۔ رواں مالی سال (م 14ء) کے ماہ نومبر کے دوران ناروے، سویٹزر لینڈ، آسٹریلیا، کینیڈا، جاپان اور دیگر ممالک سے 71.76 ملین ڈالر کی ترسیلات زر موصول ہوئیں۔